

అ శ్చ ర్యం !

బిస్సు కిటకిట లాడుతోంది. కొ తనినిమా మొదటి ఆటలాగా_ కండకరు జనాన్ని తోస్తోనే వున్నాడు, చాకలి బుట్టలోకి మాసిన బట్టలు కూరినట్టు. దిగవాళ్ళు లేకపోయినా ఎక్కేవాళ్ళని సర్దుతోనే వున్నాడు.

కొండమీద దేవుడి కళ్యాణం. బిస్సులరాకపోకలకి అంతూపంతూ లేదు. భక్తుల ఇక్కట్లకీ - తిరిగి వస్తోన్న గుళ్ళకి కూడా లెక్కా జమా లేదు.

“ఓయ్! ఓయ్! అంటూ ఒగురుస్తూ పరిగెత్తుకొచ్చాడు షావు కారు. కదలబోయిన బిస్సు కదలలేదు.

షావుకారు పుట్ బోర్డుమీద కాలుపెట్టడం — “రేట్” అంటూ కండక్టర్ అరవడం - బిస్సు ఒక్క వూపుతో కదలడం — షావుకారు తృప్తిపడి నిలదొక్కుకోడం — అన్నీ ఏకకాలంలో జరిగిపోయాయి.

“ఏంటోయ్! మడిసి పూరిగా ఎక్కక్కరేమా?” అంటూ షావు కారు కొంచెం కోపం చేశాడు కండక్టర్ మీద.

“ఇహిహి! లేట్లో పోతొంది సార్ బండి !.... ఎ లండి.... ఎ లండి” అంటూ ఓ మందహాసం విసిరి షావుకార్ని చలబరిచాడు కండక్టర్ — షావుకారు కొట్లో కండక్టర్కి వంద రూపాయలు పైనే అప్పు ఎకొంటు వుంది.

షావుకారు రెండో మెట్టుకూడా ఎక్కి వస్తోంటే అప్పలకొండకి దడపుట్టింది. పాపం అప్పలకొండ నిజంగా నాగేశ్వర్రావులాగే వుంటాడు. అయినా వాళ్ళ మామ్మ మనవడి మంచిచెడలమీద పె తనం తీసుకుని — సింహా ద్రి అప్పన్నమీద తనకున్న భయభక్తులన్నీ కూడగట్టి — ఆ ముద్దు పేరు పెట్టింది.

పెరిగి పెద్దవాడై కాలేజీలో చదువుతోన్న అప్పలకొండకి తన పేరులో బొత్తిగా ముద్దు కన్పించలేదు. ఓరోజు అమ్మాయిలు ఫక్కు మని నప్పుకోడం విని యింటికి వెళ్ళి వెళ్ళగానే వాళ్ళ మామ్మమీద విరు చుకు పడాడు.

“అనలు నీకేం హక్కుందీ?” అన్నాడు వెళ్ళి వెళ్ళగానే.

“అదే నే నడుగుతున్నాను. నీ కెందుకీ వెధవ గొడవంతాను?”

“ఛా! భడవా! నోర్మయ్! అసలు సంగతి చెప్పవేం?”

“నేనేం చెప్పను — నా పేరు మార్చేసుకుంటాను — ప్రదీప్ అని పెట్టేసుకుంటాను. కిషోర్ అని పెట్టేసుకుంటాను — లేకపోతే అక్కినేని నాగేశ్వర్రావుని పెట్టేసుకుంటాను — ఆ! అంతే!”

“అయ్యో! అయ్యో! అపచారంరా అప్పన్నా! ఇంకెప్పుడు అనమాకు.”

“అంటాను, అంటాను — నువ్వుకూడా నన్ను సురేష్ అని పిలు. తెలిసిందా? లేకపోతే నేను పలకను.”

“ఒరేయ్! అప్పన్నా!”

“ఎందుకూ ?”

“లెంపలేసుకో! సింహాద్రి దేవుడికి కోపం జ్ఞానీ! వెర్రెవెర్రె వేషాలేనే పరీక్ష పోగొట్టేగలు.”

హడలిపోయాడు అప్పలకొండ. దీనంగా చూశాడు మామ్మకేసి.

టపటపా లెంపలు వాయించుకున్నాడు.

“పోనీ మామ్మా! ఆ పేరే వుంచుకుంటాలేవే!”

“నాకు చెప్పటం కాదు. దేవుడికి చెప్పరా!” అంది మామ్మ

బయల్దొరాడు అప్పలకొండ— “పోనీలే పేరులో ఏముంది?”

అన్నాడు పెరల్ బక్కే కాబోలు. అందంలో వుందిగానీ— జేబులో అద్దం తీసి ఓసారి చాటుగా అందం చూసుకుని ధైర్యంగా బస్సెక్కాడు. అప్పటికి కొంచెం చోటు దొరికింది.

“కొంచెం జరగవయ్యా కుర్రోడా!” అన్నాడు షావుకారు అంటూనే సగం ఒళ్లోకి కూర్చున్నాడు.

అప్పడంలా అణిగి కెవ్వమని అరవబోయిన అప్పలకొండ చిరు నవ్వే నవ్వుతూ— “ఫర్వాలేదులే డి, ఫర్వాలేదులేండి” అనేసి ఓ బె తెడు చోటు యిచ్చేసి నైస్ గా కాలుమీద కాలు వేసుకుని సీటు చివర ఆని పడి పడకుండా కూర్చున్నాడు.

నిజానికి గొప్ప త్యాగధనం సంపాదించటానికి బస్సు ప్రయాణం చాలు. చాలనుకున్నాడు అప్పలకొండ.

కండక్టర్ తోసుకుంటూ గెంటుకుంటూ జనాన్నీ చీల్చుకుంటూ పద్మవ్యాహంలో జొరబడుతున్న అభిమన్య కుమారుళ్ళా వచ్చాడు.

షావుకారు సర్ప్రీసీ డబ్బులిచ్చాడు.

అప్పలకొండ దూరంగా సీటులో కూర్చున్న అందమైన ఆడపిల్ల కేసి చూస్తున్నాడు— “అవును. చాలా బ్యూటీఫుల్ గా వుంది. పేరు చారులత అయితే బావుంటుంది. లేకబోతే జానకి అయినా బాగానే వుంటుంది. జానీ అని పిలవచ్చు తను. ఈ రోజుల్లో అంతా అలాగే పిల్చుకుంటున్నారు.”

బస్సు మళ్ళా ఆగింది. బిలబిలాడుతూ వచ్చిపడ్డారు జనం. చావు

లతకి అప్పలకొండకి అడం నిల్చి కలల లోకం చెదరగొట్టేవారు వెధవ జనం! ఇళ్ళలో వుండేవాళ్ళకన్నా ప్రయాణాలు చేసేవాళ్ళే ఎక్కువ. బొత్తిగా ఇండియాలో పాప్యులేషన్ పాపంలా పెరిగిపోతోంది. చ. ఈ గవర్నమెంటు ఎందుకూ పనికిరాదు. ఆఖరికి మనుషుల్నికూడా చంప లేదు; తను దిగేక ఈ బస్సుమీద ఒక్క బాంబు వేస్తే సరి. అరెరె ! జానకి కూడా దిగాలి....

జనం వస్తోనే వున్నారు. ఎక్కుతోనే వున్నారు.

ఇద్దరు కుర్రాళ్ళు తోపుళ్ళాటకి షావుకారి ఒళ్లో కూర్చుని మరీ లేచారు.

అప్పలకొండకి నవ్వొచ్చింది.

షావుకార్ని చూసి అణుచుకున్నాడు.

బస్సు కదిలింది.... పోతోంది.... పోతోంది....

ఇబ్బందిగా కదిలాడు షావుకారు. చేతులు అటూ ఇటూ వేళాడు. కెవ్వమన్నాడు.

అదిరిపడాడు అప్పలకొండ.

“బాబోయ్! నా పర్సు! నా పర్సు! నా పర్సయ్యూ!” అంటూ పొలికేకలు పెడుతున్నాడు షావుకారు.

కంగారుతో చిందులు తొక్కాడు. అప్పలకొండ కాళ్ళ విరగ దొక్కాడు. అయినా సహించుకుంటూ చిరునవ్వు నవ్వాడు “వెధవది. కోపం తెచ్చుకుంటే బావుండదు. చారులత చూస్తుంది “వెదకండీ! అదే వుంటుంది సరిగా చూడండీ!” అన్నాడు ధైర్యం చెప్తూ. “చ! వూరుకో వయ్యా! నీ బోడిసలహా నువ్వునూ. ఇంకా ఎక్కడ వెదకమంటావ్? ఎవడో కొట్టేశాడు. కాస్త వెతికి పెట్టరాదూ?” అంటూ కస్సుమన్నాడు షావుకారు.

అప్పలకొండ లేచి నుంచున్నాడు. తప్పు గ్రహించుకుని — “వెదికేసాను చెప్పండి. ఎక్కడ వెదకను?” వీరావేశంతో షావుకారు లాల్చీజేబులో చేతులెట్టి కెలికిపారేశాడు—అప్పలకొండ చేతులు రెండూ

విసిరికొట్టాడు షావుకారు. “అయ్యా! డ్రయివరుబాబూ! కాస్త బస్సు ఆపుదూ! నా పర్స్ కనపట్టలేదయ్యా! పీవయ్యో కండకరూ! అలా నించొని చోదెం చూసావేంటి? నలుగుర్ని సోదా చెయ్యవయ్యా! వంద రూపాయలపైనే వున్నాయి. ఏడుపు మొహం పెట్టాడు షావుకారు.

జాలేసింది అప్పలకొండకి.

“ఎవరికన్నా పర్స దొరికితే ఇచ్చెయ్యండోయ్ బాబూ! షావుకారు మంచి బహుమతి ఇసారెండి” అంటూ అరిచాడు కండకరు.

“దొరకటం ఏమిటయ్యో? నేనేం పారేసుకున్నానా? నీకు టీక్కెట్టు డబ్బులిచ్చి జోబీలో పెట్టేసుకున్నాను చూశావుకాదూ? ఏ దొంగ ముండా కొడుకో కాజేసి వూచున్నాడు. నాది నాకీవ్వటానికి బగుమతీ ఒకటా? బగుమతీ!” అంటూ గోలపెట్టాడు షావుకారు.

చారులత కర్చీపు అడ్డం పెట్టుకుని నవ్వుతోంది.

అదిచూసి అప్పలకొండ కూడా నవ్వు తెచ్చుకున్నాడు. “నువ్వు కూడా నవ్వుతెచ్చుకో” అన్నట్టు షావుకారుకేసి చూశాడు. “ఏంటయ్యా! నీ ఇకిలింపూ నువ్వానూ! పర్సపోయి నే నేడుసోంటే....” షావుకారు విదిలింపుతో అప్పలకొండ బిక్క మొహం వేశాడు.

షావుకారు మీదనుంచి గుర్రప్పిలలా లంఘించిన కుర్రవాళ్ళకి పౌరుషం వచ్చింది — “మాకేం భయమా? చూసుకోవయ్యా! నువ్వే చూసో!” అంటూ ఉక్కు గుళ్ళలాంటి నంచులు రెండూ షావుకారు పొటమీదికి గిరవాపెట్టారు. మళ్ళా ఓ బుట్ట వచ్చిపడింది. వాటి వెనకే ఓ తట్ట వచ్చిపడింది.

“వెదుక్కో, వెదుక్కో. బస్సంతా వెదికేసుకో.”

ఆశకొద్దీ — సంతోషంకొద్దీ — షావుకారు నడివంచి నంచులూ — తట్టలూ — బుట్టలూ కెలికి కెలికి పారేశాడు.

అప్పలకొండ కూడా చాలా సాయంచేశాడు.

“వ్చే! లేనట్టుంది షావుకారుగారూ!” నుదురు తడుంకున్నాడు చెమటకోసం.

“ఊహా! వున్నట్టులేదు” బిక్కమొహం వేశాడు షావుకారు.
 “అయ్యో! అయ్యో! నీళ్ళదారేనా! వంద రూపాయలు . వంద రూపా
 యలు - కండకరుణాబూ! ఏంటీ అన్యాయం” అంటూ మొలుమన్నాడు.
 షావుకార్ని ఓదార్చటం తన క రవ్యం అనుకున్న కండక్టరు తోర
 ణంలా వేల్చాడుతున్న జనాన్ని గెంటుకుని.... తోసుకుని ఇవతలి ఒడ్డుకి
 వచ్చాడు.

“షావుకారుగారూ! మీరలా అధైర్య పడమాకండి. దిగేవోళ్ళ
 నందర్ని సూద్దాం. దేవుడికి మొక్కుకోండి. అదే దొరుకుతుంది.”

“అందుకే కాదంటయ్యా కొండకి పోతున్నానూ? దొరికితే
 ఇస్తానూ! లేకపోతేలేదు. దేవుడికి మాత్రం నేనెక్కడ తవ్వకురానూ?”
 మొండికేశాడు షావుకారు.

“ఆదదీ! ఆ మాటమీదుండండి. దొరకినా, పోయినా అది దేవుడి
 సొమ్మేకదా?”

షావుకారికి ఏడవలో నవ్వాలో తోచలేదు.

అప్పలకొండకి మాత్రం కొంచెం భయం వేసింది. “దేవుడి
 మొక్కు ఎగ్గొట్టొచ్చునా? అమ్మో! దేవుడేవన్నా చేస్తే — కీచుకీచుమని
 అరవాల్సిందే?” అనుకున్నాడు.

కండకరు ఓ అడుగు వెనక్కివేసి అందరూ చూస్తోండగా చటు
 క్కున్న పైకి తొంగిచూస్తోన్న షర్ప్ తీశాడు - అప్పలకొండ జేబులోంచి.

తెల్లబోయాడు అప్పలకొండ.

అమాంతం కండక్టర్ని కావలించుకున్నాడు షావుకారు.

“ఉండండి, ఉండండి. ఊపిరాడనివ్వండి” అంటూ పెనుగులాడాడు
 కండకరు.

“అరె; ఎలా దొరికింది?” విస్మయంగా అన్నాడు అప్పలకొండ.

“దొరకదూ? తమరు సరిగ్గా దాచుకోలేదు లెండి —” చలోక్తి
 విసిరా రెవరో.

“అదేమిటండీ? నేను తియ్యందే!”

“చాలేవయ్యా! నోరు మూసుకో. ఎముకలో సున్నం లేకుండా తన్నీగల్గు. పక్కనచేరి కూచుని ఇదా నీ ఎతు? పెగా నా జేబులో వెతుకుతావా? నాకు సాయం చేసినటు నటిసావా? నన్ను కంగారు పడదని ఓదారుసావా? దొంగ భడవా! ...భడవానీ....” అంటూ రంకెలు వేశాడు షావుకారు.

బిక్కచచ్చిపోయాడు అప్పలకొండ.

“ఏం ఇచిత్రం. కుర్రాడేమో మెరికలా ఉన్నాడు. ఎదవబుద్ధి.”

“అలా టిప్పుటప్పుగా నేకపోతే ఎవరు దగ్గర కూచోనితారే.”

“అయినా ఇండియాలో పిక్ పాకెట్స్ ఎక్కువైపోయారండీ! గవర్నమెంటలా ఏడుస్తోంది.”

“పటుమని పద్దెనిమిదేళ్ళుండవు. ఎంత ఒడుపుగా తీశాడయ్యా! మనంకూడా నేర్చుకుంటే బతికిపోతాం.”

“అ(అ(అ పెద్దమనిషి గాబట్టి ఈపు చీరకుండా ఒగ్గేశాడు.”

బావురుమని ఏడ్చెయ్యబోయాడు అప్పలకొండ.

కిక్కురుమనకుండా తల దించేసుకున్నాడు.

దేవుడు తోడుగా తను పర్పు తియ్యలేదే! అది తన జేబులో కెలా వచ్చింది? పర్స్ తెరిచి నోట్లు లెక్క పెట్టుకున్నాడు షావుకారు. చెక్కు చెదరలేదు. ఇకిలిసూ — అందరికేసీ చూశాడు. గట్టిగా పటుకుని — అదిమి పటుకుని కూచున్నాడు. పర్స్ దొరికిన సంతోషంతో ఆలోచిస్తోంటే షావుకారుకి కొంచెం అనుమానం వచ్చింది. ఇందాక పర్స్ దాచినపుడు తన చెయ్యి యిరుకు జేబులోకి వెళ్ళినట్టు తోచిందిస్మీ!

(సెప్టెంబర్ 65 జ్యోతి నుంచి)